

ଭାଗୀରଥୀଗଦ୍ୟମ୍

ଓଂ ନମୋ ଭଗବତେ ବାସୁଦେବାୟ ।
ଶ୍ରୀଶୁକ ଉବାଚ -
ତତ୍ର ଭଗବତଃ ସାକ୍ଷାଦ୍ୟଜ୍ଞଲିଙ୍ଗସ୍ୟ ବିଷ୍ଣୋର୍ବିକ୍ରମତୋ
ବାମପାଦାଂଶୁଷ୍ମନଗନିର୍ଭିନ୍ନୋର୍ଧ୍ୱାଣ୍ଡକଟାହବିବରେଣା-
ନ୍ତଃପ୍ରବିଷ୍ଣା ଯା ବାହ୍ୟଜଲଧାରା ତତରଣପଙ୍କଜା-
ବନେଜନାରୁଣକିଞ୍ଜଲୋପରଞ୍ଜିତାଶ୍ୱଲଜଗଦଘ-
ମଲାପହୋପସ୍ୱର୍ଗନାମଲା ସାକ୍ଷାଭଗବତ୍ପଦୀ-
ତ୍ୟନ୍ତୁପଲକ୍ଷିତବଚୋଽଭିଧୀୟମାନାତିମହତା
କାଲେନ ଯୁଗସହସ୍ରୋପଲକ୍ଷଣେନ ଦିବୋ
ମୂର୍ଧନ୍ୟବତତାର ଯଉଦ୍ୱିଷ୍ଣୁପଦମାହୁଃ ॥ ୧॥

ଯତ୍ର ହ ବାବ ବୀରବ୍ରତ ଔତ୍ତାମପାଦିଃ ପରମଭାଗବତୋ-
ଽସ୍ମତ୍କୁଲଦେବତାଚରଣାରବିନ୍ଦୋଦକମିତି ଯାମନ୍ତୁସବନ-
ମୁତ୍ତକୃଷ୍ଣ୍ୟମାଣଭଗବଭକ୍ତିଯୋଗେନ ଦୃଢ଼ଂ କ୍ଲିଦ୍ୟମାନାନ୍ତର୍ହୃଦୟ
ଐକ୍ଷ୍ୟବିବଶାମୀଲିତଲୋଚନଯୁଗଲକୁଢ୍ଗଲ-
ବିଗଳିତାମଲବାସ୍ତକଲଯାଭିବ୍ୟଜ୍ୟମାନରୋମପୁଲକ-
କୁଲକୋଽଧୁନାପି ପରମାଦରେଣ ଶିରସା ବିଭୂତି ॥ ୨॥

ତତଃ ସପ୍ତର୍ଷୟସ୍ତପୁଭାଭିଜ୍ଞା ଯାଂ ନନ୍ତୁ ତପସ
ଆତ୍ୟନ୍ତ୍ରିକୀ ସିଦ୍ଧିରେତାବତୀ ଭଗବତି ସର୍ବାମ୍ନି
ବାସୁଦେବେଽନ୍ତୁପରତଭକ୍ତିଯୋଗଲାଭେନୈବୋପେକ୍ଷିତାନ୍ୟା-
ର୍ଥାମ୍ନଗତଯୋ ମୁକ୍ତିମିବାଗତାଂ ମୁମୁକ୍ଷବ ଲବ ସବହୁମାନ-
ମଦ୍ୟାପି ଜଗାଜୁଚୈରୁଦ୍ୱହକ୍ତି ॥ ୩॥

ତତୋଽନେକସହସ୍ରକୋଟିବିମାନାନୀକସଙ୍କୁଲଦେବଯାନେନା-
ବତରନ୍ତୀନ୍ତୁମଣ୍ଡଳମାବାୟ ବ୍ରହ୍ମସଦନେ ନିପତତି ॥ ୪॥

ତତ୍ର ଚତୁର୍ଥା ଭିଦ୍ୟମାନା ଚତୁର୍ଭିର୍ନୀମଭିଷ୍ଟୁଦ୍ୱିଶ-
ମଭିସ୍ତନ୍ତ୍ରୀ ନଦନଦୀପତିମେବାଭିନିବିଶତି
ସୀତାଲକନୟା ଚକ୍ଷୁର୍ଭଦ୍ରେତି ॥ ୫॥

ସୀତା ତୁ ବ୍ରହ୍ମସଦନାକ୍ୱେସରାଚଲାଦି ଗିରିଶିଖରେଭେଦ୍ୟା-
ଽଧୋଽଧଃପ୍ରସ୍ରବନ୍ତୀ ଗନ୍ଧମାଦନମୂର୍ଧସୁ ପତିଦ୍ୱାନ୍ତରେଣ
ଭଦ୍ରାଶ୍ୱବର୍ଷଂ ପ୍ରାଚ୍ୟାଂ ଦିଶି କ୍ଷୀରସମୁଦ୍ରମଭିପ୍ରବିଶତି ॥ ୬॥

ଭାଗୀରଥୀଗଦ୍ୟମ୍

ଏବଂ ମାଲ୍ୟବଈଶରାଦ୍ଧିଷ୍ଠତନ୍ତ୍ରୀ ତତୋଽନୁପରତବେଗା
କେତୁମାଲମଭିଚକ୍ଷୁଃ ପ୍ରତୀଚ୍ୟାଂ ଦିଶି ସରିପୂତିଂ
ପ୍ରବିଶତି || ୭||

ଭଦ୍ରା ଚୋଉରତୋ ମେରୁଶିରସୋ ନିପତିତା ଗିରିଶିଖରା-
ଦ୍ଧିରିଶିଖରମତିହାୟ ଶୂଙ୍ଗବତଃ ଶୂଙ୍ଗାଦବସ୍ୟନ୍ମନା
ଉତ୍ତରାଂସ୍ତୁ କୁରୁନଭିତ ଉଦୀଚ୍ୟାଂ ଦିଶି ଜଲଧି-
ମଭିପ୍ରବିଶତି || ୮||

ତଥୈବାଲକନନ୍ଦା ଦକ୍ଷିଣେନ ବ୍ରହ୍ମସଦନାଦ୍ବହୁନି
ଗିରିକୁଟାନ୍ୟତିକ୍ରମ୍ୟ ହେମକୁଟାଞ୍ଜେମକୁଟାନ୍ୟତି-
ରଭସତରରଂହସା ଲୁଠୟନ୍ତୀ ଭାରତମଭିବର୍ଷଂ ଦକ୍ଷିଣସ୍ୟାଂ
ଦିଶି ଜଲଧିମଭିପ୍ରବିଶତି ଯସ୍ୟାଂ ସ୍ନାନାର୍ଥଂ ଚାଗଚ୍ଛତଃ
ପୁଂସଃ ପଦେ ପଦେଽଶ୍ୱମେଧରାଜସୁଯାଦୀନାଂ ଫଳଂ ନ
ଦୁର୍ଲଭମିତି || ୯||

ଇତି ଶ୍ରୀମଭାଗବତେ ପଞ୍ଚମସ୍କନ୍ଧେ ସପ୍ତଦଶୋଽଧ୍ୟାୟାନ୍ତର୍ଗତଂ
ଭାଗୀରଥୀଗଦ୍ୟଂ ସମ୍ପୂର୍ଣ୍ଣମ୍ |